



ଇଣ୍ଡିଆ ଟୁଡେ ସମ୍ମେଳନରେ ପ୍ରଧାନମନ୍ତ୍ରୀଙ୍କ ଅଭିଭାଷଣ (ଭିଡିଓ କନଫରେନ୍ସିଙ୍ଗ୍ ଜରିଆରେ)

Posted On: 18 MAR 2017 3:57PM by PIB Bhubaneshwar

ସର୍ବ ପ୍ରଥମେ ଆପଣ ସମସ୍ତଙ୍କୁ ଏହି ଆନ୍ଦୋଳନ ପାଇଁ ବହୁତ ବହୁତ ଅଭିନନ୍ଦନ ଓ ଶୁଭକାମନା ।

ଇଣ୍ଡିଆ ଟୁଡେ କନକ୍ସେଣ୍ଡ(ସମ୍ମେଳନ)ରେ ଯୋଗଦେବା ପାଇଁ ମତେ ପୂର୍ବରୁ ମଧ୍ୟ ସୁଯୋଗ ମିଳିଛି । ମତେ ଜଣାଇ ଦିଆଯାଇଛି ଯେ ଗତକାଲି ଇଣ୍ଡିଆ ଟୁଡେ ଗ୍ରୁପର ଏଡିଟର ଇନ୍ ଚିଫ୍ ମତେ “ଡିସରପ୍ଟର-ଇନ୍-ଚିଫ୍”ର ନୂଆ ଉପାଧି ଦେଇଛନ୍ତି । ଦୁଇ ଦିନ ଧରି ଆପଣମାନେ “ଦି ଗ୍ରେଟ୍ ଡିସରପ୍ଟର” ଉପରେ ଆଲୋଚନା କରୁଛନ୍ତି ।

ବନ୍ଧୁଗଣ, ଅନେକ ଦଶକ ପର୍ଯ୍ୟନ୍ତ ଆମେ ଡ୍ରୁଟିପୁର୍ଣ୍ଣ ନୀତିଗୁଡିକ ଯୋଗୁଁ ଭୁଲ ଦିଗରେ ଚାଲିଲୁ । ସବୁକିଛି ସରକାର କରିବେ ଏହି ଭାବନା ଅଧିକ ଥିଲା । କିଛି ଦଶକ ପରେ ଭୁଲ ଟୁର୍ଣ୍ଣକୁ ଆସିଲା । ଡ୍ରୁଟି ସୁଧାରିବା ପାଇଁ ପ୍ରୟାସ ହେଲା । ଆଉ ଚିନ୍ତା କରିବାର ସୀମା ଖାଲି ଏତିକି ଥିଲା କି ଦୁଇ ଦଶକ ପୂର୍ବର ଡ୍ରୁଟି ସୁଧାରିବାର ଗୋଟିଏ ପ୍ରୟାସ ହେଲା ତାକୁ ହିଁ ସଂସ୍କାରର ନାମ ଦିଆଗଲା ।

ଅଧିକାଂଶ ସମୟରେ ଦେଶ ଗୋଟିଏ ପ୍ରକାରର ସରକାର ଦେଖିଛି ଅଥବା ମେଂଟ ସରକାର ଦେଖିଛି । ସେଥିପାଇଁ ଦେଶକୁ ଗୋଟିଏ ପ୍ରକାରର ଚିନ୍ତାଧାରା ଅଥବା କାର୍ଯ୍ୟଧାରା ଦୃଷ୍ଟିକୁ ଆସିଛି ।

ପ୍ରଥମେ ରାଜନୈତିକ ବ୍ୟବସ୍ଥାରୁ ଜନ୍ମ ନେଲା, ନିର୍ବାଚନ ସଂଚାଳନ ଅଥବା ପୁଣି ଅମଳାତାନ୍ତ୍ରିକ କଠୋର ରୂପରେଖ ଉପରେ ଆଧାରିତ ଥିଲା । ସରକାର ଚଳାଇବାର ଏହି ଦୁଇ ବ୍ୟବସ୍ଥା ଥିଲା ଆଉ ସରକାରଙ୍କର ଆକଳନ ମଧ୍ୟ ଏହି ଆଧାରରେ ହେଉଥିଲା ।

ଆମକୁ ସ୍ବାକାର କରିବାକୁ ପଡିବ 200ବର୍ଷର ଟେକୋଲଜି ଯେତେ ବଦଳିଛି, ସେଥିରୁ ଅଧିକ ବିଗତ 20 ବର୍ଷରେ ବଦଳିଛି ।

ସ୍ବାକାର କରିବାକୁ ପଡିବ ଯେ, 30 ବର୍ଷ ପୂର୍ବର ଯୁବକ ଏବଂ ଆଜିର ଯୁବକର ଆକାଂକ୍ଷା ମଧ୍ୟରେ ବହୁତ ପ୍ରଭେଦ ରହିଛି ।

ସ୍ବାକାର କରିବାକୁ ପଡିବ ଯେ, ଦ୍ବି-ଧ୍ରୁବୀୟ ବିଶ୍ବ ଏବଂ ଆନ୍ଧ୍ର ନିର୍ଭରଶୀଳ ଦୁନିଆର ସମସ୍ତ ଆକଳନ ବଦଳି ଯାଇଛି ।

ସ୍ବାଧୀନତା ଆନ୍ଦୋଳନ ସମୟକୁ ଦେଖିବା ତ ସେଥିରେ ବ୍ୟକ୍ତିଗତ ଆକାଂକ୍ଷା ଅପେକ୍ଷା ଜାତୀୟ ଆକାଂକ୍ଷା ଅଧିକ ଥିଲା । ତାହାର ତୀବ୍ରତା ଏତେ ଥିଲା କି ଦେଶକୁ ହଜାର ହଜାର ବର୍ଷର ପରାଧୀନତାରୁ ଉନ୍ନତ କରିଦେଲା । ଏବେ ସମୟର ଆବଶ୍ୟକତା ହେଉଛି କି - ସ୍ବାଧୀନତା ଆନ୍ଦୋଳନ ଭଳି ବିକାଶର ଆନ୍ଦୋଳନ-ଯାହା ବ୍ୟକ୍ତିଗତ ଆକାଂକ୍ଷାକୁ ସାମୁହିକ ଆକାଂକ୍ଷାରେ ବିସ୍ତାର କରିବ ଏବଂ ସାମୁହିକ ଆକାଂକ୍ଷା ଅନୁଯାୟୀ ଦେଶର ସର୍ବାଙ୍ଗିନ ବିକାଶ ହେବ ।

ଏହି ସରକାର ଏକ ଭାରତ-ଶ୍ରେଷ୍ଠ ଭାରତର ସ୍ବପ୍ନ ନେଇ ଚାଲିଛି । ସମସ୍ୟା ଗୁଡିକୁ ଦେଖିବାର ଉପାୟ କିଭଳି ହେବ, ତା’ ଉପରେ ଅଲଗା ଦୃଷ୍ଟିକୋଣ ରହିଥାଏ । ବହୁତ ବର୍ଷ ପର୍ଯ୍ୟନ୍ତ ଦେଶରେ ଇଂରାଜୀ-ହିନ୍ଦୀ ଉପରେ ସଂଘର୍ଷ ଚାଲୁ ରହିଥିଲା । ହିନ୍ଦୁସ୍ଥାନର ସବୁ ଭାଷା ହେଉଛି ଆମର ସଂପଦ । ଏହା ଧ୍ୟାନ ଦିଆଯାଇଥିଲା ଯେ ସବୁ ଭାଷା କିଭଳି ଏକତାର ସୂତ୍ରରେ ବନ୍ଧାଯାଇ ପାରିବ । ଏକ ଭାରତ-ଶ୍ରେଷ୍ଠ ଭାରତ କାର୍ଯ୍ୟକ୍ରମରେ ଦୁଇ-ଦୁଇଟି ରାଜ୍ୟକୁ ଯୋଡି ଦିଆଗଲା ଏବଂ ଏବେ ରାଜ୍ୟ ଗୁଡିକ ଗୋଟିଏ ଅନ୍ୟତର ସାଂସ୍କୃତିକ ବିବିଧତା ବିଷୟରେ ଜାଣୁଛନ୍ତି ।

ଅର୍ଥାତ ଜିନିଷ ସବୁ ବଦଳୁଛି ଏବଂ ଉପାୟ ହେଉଛି ଅଲଗା ଅଲଗା । ଏଥିପାଇଁ ଆପଣଙ୍କର ଏହି ଶବ୍ଦ ଏକଥା ଗୁଡିକ ପାଇଁ ଛୋଟ ହୋଇଯାଇଛି । ଏହା ବ୍ୟବସ୍ଥା ଗୁଡିକୁ ଧ୍ବଂସ କରୁଥିବା ବିଚାରଧାରା ନୁହେଁ । ଏହାର କାୟାକଳ୍ପ ଏଭଳି ଯାହା ଦ୍ବାରା ଏହି ଦେଶର ଆତ୍ମା ଅକ୍ଷୁଣ୍ଣ ରହିବ, ବ୍ୟବସ୍ଥାଗୁଡିକ ସମୟାନୁକୂଳ ହୋଇ ଚାଲିବ । ଏହା ଏକବିଂଶ ଶତାବ୍ଦୀର ଜନସମୁହାର ଲକ୍ଷ୍ୟ । ଏଥିପାଇଁ “ଡିସରପ୍ଟର-ଇନ୍-ଚିଫ୍” ଯଦି କିଏ ଅଟେ ତ ସେ ହେଉଛନ୍ତି ଦେଶର ଶହେ ପଚାଶ କୋଟି ହିନ୍ଦୁସ୍ଥାନୀ । ଯିଏ ହିନ୍ଦୁସ୍ଥାନର ଜନମାନସରେ ଯୋଡି ହୋଇ ରହିଛି ସେ ଭଲଭାବରେ ବୁଝିଯିବ ଯେ ଡିସରପ୍ଟର କିଏ ।

ଚିରାଚରିତ ବିଚାରଧାରା, କଥାଗୁଡିକୁ ଏବେ ମଧ୍ୟ ପୂର୍ବ ଉପାୟରେ ଦେଖିବାର ଦୃଷ୍ଟିଭଙ୍ଗୀ ଏଭଳି ଅଛି ଯେ କିଛି ଲୋକଙ୍କୁ ଏବେବି ଲାଗୁଛି କ୍ଷମତାର ବାଟ ଦେଇ ହିଁ ଦୁନିଆ ବଦଳେ । ଏଭଳି ଭାବିବା ଭୁଲ ।

ଆମେ ସମୟବଦ୍ଧ କାର୍ଯ୍ୟାନ୍ବୟନ ଏବଂ ସମନ୍ବିତ ଚିନ୍ତାଧାରାକୁ ସରକାରଙ୍କର କାର୍ଯ୍ୟ-ସଂସ୍କୃତି ସହିତ ଯୋଡିଛୁ । କାମ କରିବାର ଏଭଳି ବ୍ୟବସ୍ଥା ଯେଉଁଠି ସ୍ବଚ୍ଛତା ରହୁ, ପ୍ରକ୍ରିୟାଗୁଡିକୁ ନାଗରିକ ଅନୁକୂଳ ଏବଂ ବିକାଶ ଅନୁକୂଳ କରାଯାଉ, କାର୍ଯ୍ୟଦକ୍ଷତା ଆଣିବା ପାଇଁ ପ୍ରକ୍ରିୟାଗୁଡିକୁ ପୁନଃ ଯାନ୍ତ୍ରୀକରଣ କରାଯାଉ । ବନ୍ଧୁଗଣ, ଆଜି ଭାରତ ଦୁନିଆର ଦ୍ରୁତ ବିକଶିତ ଅର୍ଥ ବ୍ୟବସ୍ଥାଗୁଡିକ ମଧ୍ୟରୁ ଗୋଟିଏ । ବିଶ୍ବ ନିବେଶ ରିପୋର୍ଟରେ ଭାରତକୁ ଦୁନିଆର ଶ୍ରେଷ୍ଠ ତିନୋଟି ଭବିଷ୍ୟତ ଆନ୍ଦୋଳକ ଅର୍ଥ ବ୍ୟବସ୍ଥା ମଧ୍ୟରେ ପରିଗଣିତ କରିଛି । 2015-16 ବର୍ଷରେ 55 ବିଲିୟନ ଡଲାରରୁ ଅଧିକ ରେକର୍ଡ ନିବେଶ ହୋଇଛି । ଦୁଇ ବର୍ଷରେ ବିଶ୍ବ ଅର୍ଥନୈତିକ ଫୋରମର ବିଶ୍ବ ପ୍ରତିଯୋଗିତାମୂଳକ ସୂଚକାଙ୍କରେ ଭାରତ 32ଟି ସ୍ଥାନ ଉର୍ଦ୍ଧ୍ବକୁ ଉଠିଛି ।

ମେକ୍ ଇନ୍ ଇଣ୍ଡିଆ ଆଜି ଭାରତର ସବୁଠାରୁ ବଡ଼ ଶୁଭାରମ୍ଭ ହୋଇପାରିଛି । ଆଜି ଭାରତ ହେଉଛି ଦୁନିଆର ଷଷ୍ଠ ସର୍ବବୃହତ ବିନିର୍ମାଣ ଦେଶ ।

ବନ୍ଧୁଗଣ, ଏ ସରକାର ସଂଘୀୟ ଭାଗିଦାରୀ ଉପରେ ଗୁରୁତ୍ବ ଦେଉଛି । GST ବା ବସ୍ତୁ ଓ ସେବା କର ଆଜି ଯେଉଁ ପର୍ଯ୍ୟନ୍ତ ପହଂଚିଛି, ତାହା ହେଉଛି ସୁବିଚାରକ୍ଷମ ଗଣତନ୍ତ୍ରର ପରିଣାମ ଯେଉଁଠିରେ ସବୁ ରାଜ୍ୟ ସହିତ ଆଲୋଚନା ହେଲା । ଜିଏସଟି ଉପରେ ସହମତି ହେବା ଏକ ମହତ୍ବପୂର୍ଣ୍ଣ ପରିଣାମ ଅଟେ କିନ୍ତୁ ଏହାର ପ୍ରକ୍ରିୟା ମଧ୍ୟ ହେଉଛି ସେତିକି ମହତ୍ବପୂର୍ଣ୍ଣ ।

ଏହା ଏଭଳି ନିର୍ଣ୍ଣୟ ହୋଇଛି ଯାହା ସହମତିରେ ହୋଇଛି । ସମସ୍ତ ରାଜ୍ୟଗୁଡ଼ିକ ମିଳିମିଶି ଏହାର ସ୍ୱାଭାବିକ ନେଇଛନ୍ତି । ଆପଣଙ୍କ ଦୃଷ୍ଟିଭଙ୍ଗୀରେ ଏହା ବିଘଟନକାରୀ ହୋଇପାରେ, କିନ୍ତୁ ଛିଏସଟି ବାସ୍ତବିକ ସଂଘୀୟ ଡାଆନ୍ତୁ ନୂତନ ଶିଖରରେ ପହଞ୍ଚାଇବାର ପ୍ରମାଣ ଅଟେ ।

ସମସ୍ତଙ୍କ ସହିତ-ସମସ୍ତଙ୍କର ବିକାଶ କେବଳ ମାତ୍ର ସ୍ନୋଗାନ ନୁହେଁ, ଏହାକୁ କରି ଦେଖାଇ ଦିଆଯାଉଛି ।

ବନ୍ଧୁଗଣ, ଆମ ଦେଶରେ ବହୁ ବର୍ଷ ହେବ ଗ୍ରହଣ କରି ନିଆଯାଇଥିଲା ଯେ ଶ୍ରମ ଆଇନ ବିକାଶରେ ବାଧକ ସାଜିଛି । ଅନ୍ୟପକ୍ଷରେ ଏହା ମଧ୍ୟ ଧରି ନିଆ ଯାଇଥିଲା ଯେ ଶ୍ରମ ଆଇନରେ ସୁଧାର ଆଣିଲାବାଲା ହେଉଛନ୍ତି ଶ୍ରମିକ ବିରୋଧୀ । ଧରି ନିଅନ୍ତୁ ଦୁଇଟିଯାକ ଅତ୍ୟନ୍ତ ଗନ୍ଧାର ସ୍ଥିତି ।

କେବେ ଏହା ଚିତ୍ତା କରାଯାଉ ନଥିଲା କି ନିୟନ୍ତ୍ରିତାତା, କର୍ମଚାରୀ ଏବଂ ଆକାଂକ୍ଷା ଏହି ତିନୋଟିକୁ ଏକ ସାମଗ୍ରିକ ଦୃଷ୍ଟିକୋଣ ଭାବେ ନେଇ ଆଗକୁ ବଢ଼ନ୍ତୁ ।

ଦେଶରେ ଅଲଗା-ଅଲଗା ଶ୍ରମ ଆଇନକୁ ପାଳନ କରିବା ପାଇଁ ପ୍ରଥମେ ନିୟନ୍ତ୍ରିତାତାଙ୍କୁ 56 ଟି ଭିନ୍ନ ଭିନ୍ନ ରେଜିଷ୍ଟରରେ ତଥ୍ୟ ପୂରଣ କରିବାକୁ ପଡ଼ୁଥିଲା । ଗୋଟିଏ ତଥ୍ୟକୁ ବାରମ୍ବାର ଭିନ୍ନ ଭିନ୍ନ ରେଜିଷ୍ଟରରେ ପୂରଣ କରିବାକୁ ପଡ଼ୁଥିଲା । ଏବେ ଗତ ମାସରେ ସରକାର ବିଜ୍ଞପ୍ତି ଜାରି କରିଛନ୍ତି ଯେ ନିୟନ୍ତ୍ରିତାତାଙ୍କୁ ଶ୍ରମ ଆଇନ ପାଳନ ପୂର୍ବକ 56 ଟି ନୁହେଁ ମାତ୍ର 5ଟି ରେଜିଷ୍ଟର ପ୍ରସ୍ତୁତ କରି ରଖିବାକୁ ହେବ । ଏହା ବ୍ୟବସାୟକୁ ସହଜ କରିବା ସହିତ ଉଦ୍ୟମୀମାନଙ୍କ ପାଇଁ ବଡ଼ ସହାୟକ ହେବ ।

ଯେତେବେଳେ ବଜାରର ସଂପ୍ରସାରଣ ଉପରେ ମଧ୍ୟ ସରକାରରଙ୍କର ସଂପୂର୍ଣ୍ଣ ଧ୍ୟାନ ଥିଲା । ସାର୍ବଜନିକ କ୍ଷେତ୍ର, ଘରୋଇ କ୍ଷେତ୍ର ସହିତ ବ୍ୟକ୍ତିଗତ କ୍ଷେତ୍ର ଉପରେ ମଧ୍ୟ ସରକାର ଗୁରୁତ୍ୱ ଦେଉଛନ୍ତି ।

ମୁଦ୍ରା ଯୋଜନା ମାଧ୍ୟମରେ ଯୁବକମାନଙ୍କୁ ବିନା ବ୍ୟାଙ୍କ ଗ୍ୟାରେଂଟିରେ ରଣ ଦିଆଯାଉଛି । ବିଗତ ଅଢେଇ ବର୍ଷ ମଧ୍ୟରେ ଛଅ କୋଟିରୁ ଅଧିକ ଲୋକଙ୍କୁ ମୁଦ୍ରା ଯୋଜନା ମାଧ୍ୟମରେ ତିନି ଲକ୍ଷ କୋଟିରୁ ଅଧିକ ଟଙ୍କାର ରଣ ଦିଆଯାଇଛି ।

ସାଧାରଣ ଦୋକାନ ଓ ସଂସ୍ଥାଗୁଡ଼ିକ ବର୍ଷର 365 ଦିନ ଖୋଲା ରହିବ ସେ ସଂପର୍କରେ ମଧ୍ୟ ରାଜ୍ୟଗୁଡ଼ିକୁ ପରାମର୍ଶ ଦିଆଯାଇଛି ।

ପ୍ରଥମଥର ପାଇଁ କୌଶଳ ବିକାଶ ମନ୍ତ୍ରଣାଳୟ ପ୍ରତିଷ୍ଠା କରାଯାଇ ଏହା ଉପରେ ସମ୍ପୂର୍ଣ୍ଣ ଯୋଜନାବଦ୍ଧ ଭାବେ କାର୍ଯ୍ୟ କରାଯାଉଛି । ପ୍ରଧାନମନ୍ତ୍ରୀ ରୋଜଗାର ପ୍ରୋତ୍ସାହନ ଯୋଜନା ଏବଂ ଆୟକରରେ ରିହାତି ମାଧ୍ୟମରେ ସାଧାରଣ ନିୟନ୍ତ୍ରିତା ପ୍ରୋତ୍ସାହନ ଦିଆଯାଉଛି ।

ଏହିପରି ଭାବେ ଆପ୍ରେଂଟିସିପ୍ ଆଇନରେ ସଂସ୍କାର ଆଣି ଆପ୍ରେଂଟିସିଙ୍କ ସଂଖ୍ୟା ବଢ଼ାଯାଇଛି ଏବଂ ଆପ୍ରେଂଟିସିପ ବେଳେ ଦିଆଯାଉଥିବା ଭତ୍ତାକୁ ବୃଦ୍ଧି କରାଯାଇଛି ।

ସାଥୀମାନେ, ସରକାରଙ୍କର ଶକ୍ତିଠାରୁ ଜନଶକ୍ତି ହେଉଛି ଅଧିକ ମହତ୍ତ୍ୱପୂର୍ଣ୍ଣ । ଇଣ୍ଡିଆ ଗୁଡେ ସମ୍ମେଳନ ମଂଚରେ ମୁଁ ଆଗରୁ ମଧ୍ୟ କହିଥିଲି ଯେ, ଦେଶର ଲୋକଙ୍କୁ ନ ଯୋଡି ଏତେବଡ଼ ଦେଶକୁ ଚଳାଇବା ସମ୍ଭବ ନୁହେଁ । ଦେଶର ଜନଶକ୍ତିକୁ ସାଙ୍ଗରେ ନ ନେଇ ଆଗକୁ ବଢିବା ସମ୍ଭବ ନୁହେଁ । ଦିପାବଳୀ ପରେ କଳାଧନ ଓ ଭୃଷ୍ଟାଚାର ବିରୁଦ୍ଧରେ ହୋଇଥିବା କାର୍ଯ୍ୟାନୁଷ୍ଠାନ ପରେ ଆପଣ ସମସ୍ତେ ଜନଶକ୍ତିର ଏଭଳି ଉଦାହରଣ ଦେଖିଲେ ଯାହା ଯୁଦ୍ଧ ସମୟରେ ଅଥବା ସଂକଟ ସମୟରେ ହିଁ ଦେଖାଯାଏ ।

ଏହି ଜନଶକ୍ତି ଏଥିପାଇଁ ଏକଜୁଟ ହେଉଛି କାରଣ ଲୋକ ନିଜ ଦେଶ ଭିତରେ ବ୍ୟାପିଥିବା କୁ-କାର୍ଯ୍ୟଗୁଡ଼ିକୁ ଶେଷ କରିବାକୁ ଚାହୁଁଛନ୍ତି । ଦୁର୍ବଳତାକୁ ହରାଇ ଆଗକୁ ବଢିବାକୁ ଚାହୁଁଛନ୍ତି, ଏକ ନୂତନ ଭାରତ ତିଆରି କରିବାକୁ ଚାହୁଁଛନ୍ତି ।

ଆଜି ଯଦି ସ୍ପଷ୍ଟ ଭାରତ ଅଭିଯାନ ମାଧ୍ୟମରେ ଦେଶରେ 4କୋଟିରୁ ଅଧିକ ଶୌଚାଳୟ ତିଆରି ହୋଇଛି, 100ରୁ ଅଧିକ ଜିଲ୍ଲା ଖୋଲା ମଳତ୍ୟାଗ ମୁକ୍ତ ଜିଲ୍ଲା ଭାବେ ଘୋଷିତ ହୋଇଛି ତ ଏହା ଏହି ଜନଶକ୍ତିର ଏକଜୁଟ ହେବାର ଅନ୍ୟ ଏକ ପ୍ରମାଣ ।

ଯଦି ଏକ କୋଟିରୁ ଅଧିକ ଲୋକ ଗ୍ୟାସ ରିହାତିର ସୁବିଧା ନେବା ପାଇଁ ନିଜେ ମନାକରି ଦିଅନ୍ତି ତ ଏହା ଏହି ଜନଶକ୍ତିର ଏକ ଉଦାହରଣ ।

ଏଣୁ ଆବଶ୍ୟକ ହେଉଛି ଜନତାଙ୍କ ଭାବନାଗୁଡ଼ିକୁ ସମ୍ମାନ ଦିଆଯାଉ ଏବଂ ଜନତାଙ୍କର ଆକାଂକ୍ଷା ଗୁଡ଼ିକୁ ଛୁଟି ଦେଶ ହିତରେ ନିର୍ଣ୍ଣୟ କରାଯାଉ ଏବଂ ସେଗୁଡ଼ିକୁ ସମୟସାମୀ ମଧ୍ୟରେ ସଂପୂର୍ଣ୍ଣ କରାଯାଉ ।

ଯେତେବେଳେ ସରକାର ଜନଧନ ଯୋଜନା ଆରମ୍ଭ କରିଥିଲେ କହିଥିଲେ ଯେ ଦେଶର ଗରିବମାନଙ୍କୁ ବ୍ୟାଞ୍ଜିକ ବ୍ୟବସ୍ଥାରେ ଯୋଡାଯାଉ । ଏହି ଯୋଜନା ଅଧିନରେ ବର୍ତ୍ତୁମାନ ସୁଦ୍ଧା 27 କୋଟି ଗରିବମାନଙ୍କର ବ୍ୟାଙ୍କ ଖାତା ଖୋଲା ଯାଇଛି ।

ଏହିଭଳି ସରକାର ଲକ୍ଷ୍ୟ ରଖିଛନ୍ତି କି ତିନି ବର୍ଷରେ ଦେଶର 5କୋଟି ଗରିବଙ୍କୁ ମାଗଣା ଗ୍ୟାସ୍ ସଂଯୋଗ ଦେବେ । ମାତ୍ର 10 ମାସରେ ହିଁ ଦୁଇ କୋଟି ଗରିବଙ୍କୁ ଗ୍ୟାସ୍ ସଂଯୋଗ ଦିଆଯାଇ ସାରିଛି ।

ସରକାର କହିଥିଲେ କି ଏକ ହଜାର ଦିନରେ 18 ହଜାର ଗାଁ ପର୍ଯ୍ୟନ୍ତ ବିଜୁଳି ପହଞ୍ଚାଇବେ, ଯେଉଁଠାରେ ସ୍ୱାଧୀନତାର 70 ବର୍ଷ ପରେ ମଧ୍ୟ ବିଜୁଳି ପହଞ୍ଚି ନାହିଁ । ପ୍ରାୟ 650 ଦିନରେ ହିଁ 12ହଜାରରୁ ଅଧିକ ଗାଁ ପର୍ଯ୍ୟନ୍ତ ବିଜୁଳି ପହଞ୍ଚା ଯାଇ ପାରିଛି ।

ଯେଉଁଠାରେ ନିୟମ-କାନୁନ ବଦଳାଇବାର ଆବଶ୍ୟକତା ଥିଲା, ସେଠାରେ ବଦଳା ଯାଇଛି ଏବଂ ଯେଉଁଠାରେ ସମାପ୍ତ କରିବାର ଆବଶ୍ୟକତା ଥିଲା, ସେଠାରେ ସମାପ୍ତ କରି ଦିଆଯାଇଛି । ବର୍ତ୍ତୁମାନ ସୁଦ୍ଧା 1100 ରୁ ଅଧିକ ପୁରୁଣା ଆଇନକୁ ଶେଷ କରି ଦିଆଯାଇଛି ।

ସାଥୀମାନେ, ବର୍ଷ ବର୍ଷ ଧରି ଦେଶରେ ବଜେଟ ସଂଧ୍ୟା 5 ଟାରେ ଉପସ୍ଥାପିତ ହେଉଥିଲା । ଏହି ବ୍ୟବସ୍ଥାକୁ ଇଂରେଜମାନେ ତିଆରି କରିଥିଲେ କାରଣ ଭାରତରେ ସଂଧ୍ୟା 5ଟା ହିସାବରେ ବ୍ରିଟେନରେ ପୂର୍ବାହ୍ନ ସାଢ଼େ ଏଗାର ହୋଇଥାଏ । ଅଟଳଜୀ ଏଥିରେ ପରିବର୍ତ୍ତନ କରିଥିଲେ ।

ଏବର୍ଷ ଆପଣ ଦେଖିଥିବେ, କି ବଜେଟକୁ ଏକମାସ ପୂର୍ବରୁ ଉପସ୍ଥାପିତ କରାଗଲା । କାର୍ଯ୍ୟାଦ୍ୱୟନ ଦୃଷ୍ଟିକୋଣରୁ ଏହା ହେଉଛି ବଡ଼ ପରିବର୍ତ୍ତନ । ନଚେତ୍ ଏହା ପୂର୍ବରୁ ଫେବୃଆରୀର ଶେଷ ତାରିଖରେ ବଜେଟ ଆସୁଥିଲା ଆଉ ବିଭାଗଗୁଡ଼ିକ ପାଖରେ ଅର୍ଥ ପହଞ୍ଚିବାରେ ମାସମାସ ବିତିଯାଉଥିଲା । ପୁଣି ଏହାପରେ ମୌସୁମୀ କାରଣରୁ କାମରେ ଆହୁରି ତେରି ହେଉଥିଲା । ଏବେ ବିଭାଗଗୁଡ଼ିକୁ ତାଙ୍କ ଯୋଜନାଗୁଡ଼ିକ ପାଇଁ ଆବଶ୍ୟକ ଧନରାଶି ଠିକ୍ ସମୟରେ ମିଳିଯିବ ।

ଏହିଭଳି ବଜେଟରେ ଯୋଜନା, ଅଣ ଯୋଜନାର କୃତ୍ରିମ ବିଭାଜନ ଥିଲା । ମୁଖ୍ୟାଂଶରେ ଆସିବା ପାଇଁ ନୂଆ-ନୂଆ ଜିନିଷ ଉପରେ ଗୁରୁତ୍ୱ ଦିଆଯାଉଥିଲା ଆଉ ଯାହା ପୂର୍ବରୁ ଚାଲି ଆସୁଥିଲା, ତାକୁ ହିଁ ଦୃଷ୍ଟିରେ ରଖାଯାଉଥିଲା । ଏଥିପାଇଁ ତଳସ୍ତରରେ ବହୁତ ଅସମାନ୍ତତା ଥିଲା । ଏହି କୃତ୍ରିମ ବିଭାଜନକୁ ଶେଷ କରିବା ନିମନ୍ତେ ଆମେ ବହୁତ ବଡ଼ ପରିବର୍ତ୍ତନ କରିବା ପାଇଁ ପ୍ରୟାସ କରିଛୁ ।

ଏଥର ସାଧାରଣ ବଜେଟରେ ରେଳ ବଜେଟର ମଧ୍ୟ ବିଲୟ କରାଯାଇଛି । ଅଲଗା ରେଳ ବଜେଟ ଉପସ୍ଥାପନ କରିବାର ବ୍ୟବସ୍ଥା ମଧ୍ୟ ଲଂରେଜମାନେ ତିଆରି କରିଥିଲେ । ଏବେ ପରିବହନର ମାଧ୍ୟମ ବହୁତ ବଦଳି ଯାଇଛି । ରେଳ ଅଛି, ସଡ଼କ ଅଛି, ବିମାନ ସେବା ଅଛି, ଜଳପଥ, ସମୁଦ୍ର ପଥ ଅଛି, ଏହି ସବୁ ଉପରେ ସାମଗ୍ରିକ ଭାବେ ଚିନ୍ତା କରିବାର ଆବଶ୍ୟକତା ରହିଛି । ସରକାରଙ୍କର ଏହି ପଦକ୍ଷେପ ପରିବହନ କ୍ଷେତ୍ରରେ ବୈଷୟିକ ବିପ୍ଳବର ଆଧାର ହେବ ।

ବିଗତ ଅଢେଇ ବର୍ଷରେ ଆପଣ ସରକାରଙ୍କର ନୀତି-ନିର୍ଣ୍ଣୟ ଏବଂ ଉଦ୍ଦେଶ୍ୟ ତିନୋଟିକୁ ଦେଖିଥିବେ । ମୁଁ ମାନୁଛି ନୂତନ ଭାରତ ପାଇଁ ଏହି ଦୃଷ୍ଟିକୋଣ ଏକବିଂଶ ଶତାବ୍ଦୀରେ ଦେଶକୁ ନୂଆ ଶିଖରକୁ ନେଇଯିବ, ନୂତନ ଭାରତର ମୂଳଦୁଆକୁ ଆହୁରି ମଜବୁତ କରିବ ।

ଆମର ଏଠି ଅଧିକାଂଶ ସରକାରଙ୍କର ଦୃଷ୍ଟିଭଙ୍ଗୀ ରହିଛି-ଦୀପ ଜଳାଇବା, ଫିତା କାଟିବା, ଆଉ ଏହାକୁ ମଧ୍ୟ କାମ ବୋଲି ଗଣାଯାଏ, କେହି ଏହାକୁ ଖରାପ ମଧ୍ୟ ଭାବୁ ନ ଥିଲେ । ଆପଣମାନଙ୍କୁ ଏହା ଜାଣି ଆଶ୍ଚର୍ଯ୍ୟ ହେବ କି ଆମ ଦେଶରେ 1500 ରୁ ଅଧିକ ନୂଆ ପ୍ରକଳ୍ପର ଘୋଷଣା ତ ହୋଇଛି କିନ୍ତୁ ତାହା କେବଳ ଫାଇଲ୍ ରେ ଚାପି ହୋଇ ରହିଛି ।

ଏମିତିରେ କେତେ ବଡ଼-ବଡ଼ ପ୍ରକଳ୍ପ ବର୍ଷ ବର୍ଷ ଧରି ଅଟକି ରହିଛି । ଏବେ ପରିଯୋଜନା ଗୁଡ଼ିକର ସଠିକ ତଦାରଖ ପାଇଁ ଏକ ବ୍ୟବସ୍ଥା ବିକଶିତ କରାଯାଇଛି - ‘ପ୍ରଗତି’ ଅର୍ଥାତ ଅଧିକ ସକ୍ରିୟ ପ୍ରଶାସନ ଏବଂ ସମୟବଦ୍ଧ କାର୍ଯ୍ୟାନ୍ବୟନ (ପ୍ରୋ-ଆକ୍ଟିଭ ଗଭର୍ଣ୍ଣାନ୍ସ ଏଣ୍ଡ ଟାଇମ୍ଲି ଇମ୍ପଲିମେଣ୍ଟେସନ) । ପ୍ରଧାନମନ୍ତ୍ରୀ କାର୍ଯ୍ୟାଳୟରେ ବସୁଛି ଏବଂ ସମସ୍ତ କେନ୍ଦ୍ରୀୟ ବିଭାଗ ଗୁଡ଼ିକର ସଚିବ, ସମସ୍ତ ରାଜ୍ୟର ମୁଖ୍ୟ ସଚିବ ଭିଡିଓ କନଫରେନ୍ସିଙ୍ଗ ମାଧ୍ୟମରେ ଯୋଡି ହେଉଛନ୍ତି । ଯେଉଁ ପ୍ରକଳ୍ପ ଅଟକି ରହିଛି ପ୍ରଥମେ ସେଗୁଡ଼ିକର ଏକ ତାଲିକା ପ୍ରସ୍ତୁତ କରାଯାଉଛି ।

ଏ ପର୍ଯ୍ୟନ୍ତ 8 ଲକ୍ଷ କୋଟି ଟଙ୍କାରୁ ଅଧିକ ପରିଯୋଜନାର ସମୀକ୍ଷା ପ୍ରଗତି ବୈଠକରେ ହୋଇଛି । ଦେଶ ପାଇଁ ମହତ୍ତ୍ୱପୂର୍ଣ୍ଣ 150ରୁ ଅଧିକ ବଡ଼ ପ୍ରକଳ୍ପ ଯାହା ବର୍ଷ ବର୍ଷ ଧରି ଅଟକି ରହିଥିଲା, ସେଥିରେ ଗତି ଆସିଛି ।

ଦେଶର ଆଗାମୀ ବଂଶଧରଙ୍କ ପାଇଁ ଭିଡୁଭୁମି ଉପରେ ସରକାର ଅଧିକ ଧ୍ୟାନ କେନ୍ଦ୍ରୀତ କରୁଛନ୍ତି । ବିଗତ 3ଟି ବଜେଟରେ ରେଳ ଓ ରେଳ କ୍ଷେତ୍ରକୁ ସର୍ବାଧିକ ଅର୍ଥ ଦିଆଯାଇଛି । ତାଙ୍କର କାମ କରିବାର କ୍ଷମତା ବଢାଇବା ଉପରେ ମଧ୍ୟ ଲଗାତାର ଦୃଷ୍ଟି ରଖା ଯାଇଛି । ଏହି କାରଣ ପାଇଁ ରେଳ ଓ ସଡ଼କ, ଦୁଇଟି କ୍ଷେତ୍ରରେ କାମ କରିବାର ଯେଉଁ ହାରାହାରି ଗତି ଥିଲା ସେଥିରେ ଖୁବ୍ ଉନ୍ନତି ଆସିଛି ।

ପ୍ରଥମେ ରେଳ ବିଦ୍ୟୁତୀକରଣ କାର୍ଯ୍ୟ ମନ୍ତ୍ରର ଗତିରେ ଚାଲୁଥିଲା । ସରକାର ରେଳ ପଥ ବିଦ୍ୟୁତୀକରଣ କାର୍ଯ୍ୟକ୍ରମକୁ ଗତି ଦେଲେ । ଏହା ଦ୍ୱାରା ରେଳ ଚଳାଇବାର ଖର୍ଚ୍ଚ ମଧ୍ୟ କମିଗଲା ଏବଂ ଦେଶରେ ଉପଲବ୍ଧ ବିଜୁଳିର ଉପଯୋଗ ହେଲା ।

ସେହିଭଳି ରେଳବାଇକୁ ବିଦ୍ୟୁତୀକରଣ ଆଇନ ଅନ୍ତର୍ଗତ ମୁକ୍ତ ଉପଲବ୍ଧତା ସୁବିଧା ଦିଆଗଲା । ଏହି କାରଣରୁ ରେଳବାଇ ଦ୍ୱାରା କିଣାଯାଉଥିବା ବିଜୁଳି ଉପରେ ମଧ୍ୟ ରେଳବାଇ ସଂଚୟ କରିପାରୁଛି । ପୂର୍ବରୁ ବିଜୁଳି ବିତରଣ କମ୍ପାନୀ ଗୁଡ଼ିକ ଏହାର ବିରୋଧ କରୁଥିଲେ ଯାହା ଫଳରେ ରେଳବାଇକୁ ସେମାନଙ୍କଠାରୁ ବାଧ୍ୟ ହୋଇ ତତ୍ତା ଦରରେ ବିଜୁଳି କିଣିବାକୁ ପଡୁଥିଲା । ଏବେ ରେଳବାଇ କମ୍ ଦରରେ ବିଜୁଳି କିଣି ପାରିବ ।

ପୂର୍ବରୁ ଶକ୍ତି ପ୍ରକଳ୍ପ ଏବଂ କୋଇଲାର ସଂଯୋଗୀକରଣ ଏହିଭଳି ଭାବରେ ଥିଲା ଯେ ଯଦି ପ୍ରକଳ୍ପଟି ଉତ୍ତର ଭାରତରେ ଥିବ ତ କୋଇଲା ମଧ୍ୟ ଭାରତରୁ ଆସିବ ଏବଂ ଉତ୍ତର କିମ୍ବା ପୂର୍ବ ଭାରତରୁ କୋଇଲା ପଶ୍ଚିମ ଭାରତକୁ ଯିବ । ଏହି କାରଣରୁ ଶକ୍ତି ପ୍ରକଳ୍ପ ଗୁଡ଼ିକୁ ପରିବହନ କ୍ଷେତ୍ରରେ ଅଧିକ ଅର୍ଥ ବ୍ୟୟ କରିବାକୁ ପଡୁଥିଲା ଏବଂ ବିଜୁଳି ମହଙ୍ଗା ହେଉଥିଲା । ଆମେ କୋଇଲା ସଂଯୋଗୀକରଣକୁ ଯୁକ୍ତିସଙ୍ଗତ କଲୁ ଯାହା ଦ୍ୱାରା ପରିବହନରେ ହେଉଥିବା ଖର୍ଚ୍ଚ ଓ ସମୟ - ଉଭୟରେ ହ୍ରାସ ଘଟିଲା ଏବଂ ବିଜୁଳି ଶସ୍ତା ହେଲା ।

ଏହି ଦୁଇଟି ଉଦାହରଣ କୁହନ୍ତି ଯେ ଏହି ସରକାର ବକ୍ତୃତ୍ତିକୁ ନୁହେଁ ସଂପୂର୍ଣ୍ଣ ଦୃଷ୍ଟିକୁ ଧ୍ୟାନରେ ରଖି କାମ କରୁଛନ୍ତି ।

ଯେପରି ରେଳଧାରଣା ତଳେ ସଡ଼କ ତିଆରି କରିବା ପାଇଁ ରେଳ ଓଭର ବ୍ରିଜ୍ ନିର୍ମାଣ କରିବା ପାଇଁ ମାସ ମାସ ଧରି ରେଳବାଇ ଠାରୁ ଅନୁମତି ମିଳୁ ନଥିଲା । ମାସ ମାସ ଧରି ଏହି କଥା ପାଇଁ ମୁଣ୍ଡବ୍ୟଥା ହେଉଥିଲା କି ରେଳ ଓଭର ବ୍ରିଜ୍ ନିର୍ମାଣ କ’ଣ ହେବ । ଏବେ ଏହି ସରକାରଙ୍କ ଅମଳରେ ରେଳ ଓଭର ବ୍ରିଜ୍ ପାଇଁ ଏକାଭଳି ନକ୍ସା ତିଆରି କରାଯାଇଛି ଏବଂ ପ୍ରସ୍ତାବ ଏହି ନକ୍ସା ଆଧାରରେ ହେଉଛି ତ ତୁରନ୍ତ ଏନ୍ଓସି ଦିଆ ଯାଉଛି ।

ବିଜୁଳିର ଉପଲବ୍ଧତା ହେଉଛି ଦେଶର ଆର୍ଥିକ ବିକାଶର ପୁଞ୍ଜି । ଯେବେଠାରୁ ଆମ ସରକାର ଆସିଛି, ଏହି ଶକ୍ତି କ୍ଷେତ୍ର ଉପରେ ବାସ୍ତବ ଦୃଷ୍ଟିକୋଣ ସହିତ କାମ କରୁଛି ଏବଂ ସଫଳ ମଧ୍ୟ ହେଉଛି । 46 ହଜାର ମେଗାୱାଟର ଉତ୍ପାଦନ କ୍ଷମତାକୁ ଯୋଡା ଯାଇଛି । ଉତ୍ପାଦନ କ୍ଷମତା ପାଖାପାଖି 25 ପ୍ରତିଶତ ବଢିଛି । କୋଇଲା ପରିବହନ ପାଇଁ ନିଲାମୀ କରିବା ଏବଂ ଶକ୍ତି ପ୍ରକଳ୍ପ ପାଇଁ କୋଇଲା ଉପଲବ୍ଧ କରାଇବାରେ ଆମର ପ୍ରାଥମିକତା ରହିଛି ।

ଆଜି ଏମିତି କୌଣସି ତାପଜ କାରଖାନା ନାହିଁ, ଯାହା କୋଇଲା ଉପଲବ୍ଧତା ଦୃଷ୍ଟିରୁ ସଂକଟଜନକ ହୋଇଛି । ସଂକଟଜନକ ଅର୍ଥାତ, କୋଇଲା ଉପଲବ୍ଧତା 7 ଦିନରୁ କମ୍ ପାଇଁ ଥିବ । ଗୋଟିଏ ସମୟରେ ବଡ଼ ବଡ଼ ବ୍ରେକିଙ୍ଗ୍ ନ୍ୟୁଜ୍ ଚାଲୁଥିଲା କି ଦେଶରେ ବିଜୁଳି ସଂକଟ ଗମ୍ଭୀର ହୋଇଯାଇଛି - ଶକ୍ତି ପ୍ରକଳ୍ପ ପାଖରୁ କୋଇଲା ଶେଷ ହେବାକୁ ଯାଉଛି । ଗତଥର କେବେ ଏହି ବ୍ରେକିଙ୍ଗ୍ ନ୍ୟୁଜ୍ ଚାଲିଥିଲା? ଆପଣଙ୍କର ମନେ ନ ଥିବ । ଏହି ବ୍ରେକିଙ୍ଗ୍ ନ୍ୟୁଜ୍ ଏବେ ଆପଣଙ୍କ ସଂଗ୍ରହାଳୟରେ ପଡିଥିବ ।

ବନ୍ଧୁଗଣ, ସରକାର ପ୍ରଥମ ଦୁଇ ବର୍ଷରେ 50 ହଜାର ସର୍କିଟ କିଲୋମିଟର ଟ୍ରାନ୍ସମିଶନ ଲାଇନ ତିଆରି କରିଛନ୍ତି । ଯେତେବେଳେ 2013-14 ରେ 16 ହଜାର ସର୍କିଟ କିଲୋମିଟର ଟ୍ରାନ୍ସମିଶନ ଲାଇନ ତିଆରି ହୋଇଥିଲା ।

ସରକାରୀ ବିଜୁଳି ବିତରଣ କମ୍ପାନୀଗୁଡ଼ିକୁ ଆମର ଉଦୟ ଯୋଜନା ଦ୍ୱାରା ଏକ ନୂଆ ଜୀବନ ମିଳିଛି । ଏହି ସମସ୍ତ କାର୍ଯ୍ୟ ଦ୍ୱାରା ବିଜୁଳି ଉପଲବ୍ଧତା ବଢିଛି ଆଉ ଦର ମଧ୍ୟ କମ୍ ହୋଇଛି ।

ଆଜି ଏକ ଆପ-ବିଦ୍ୟୁତ ପ୍ରବାହ-ମାଧ୍ୟମରେ ଦେଖାଯାଇ ପାରିବ କି କେତେ ବିଜୁଳି, କେତେ ଦରରେ ଉପଲବ୍ଧ ହେଉଛି ।

ସରକାର ସ୍ବଚ୍ଛ ଶକ୍ତି ଉପରେ ମଧ୍ୟ ଗୁରୁତ୍ୱ ଦେଉଛନ୍ତି । 175 ଗିଗାୱାଟ ନବୀକରଣୀୟ ଶକ୍ତି ଉତ୍ପାଦନର ଲକ୍ଷ୍ୟ ରଖାଯାଇଛି ଯେଉଁଥିରୁ ଏ ପର୍ଯ୍ୟନ୍ତ 50 ଗିଗାୱାଟ ଅର୍ଥାତ ପଚାଶ ହଜାର ମେଗାୱାଟ କ୍ଷମତା ହାସଲ କରାଯାଇ ପାରିଛି ।

ଭାରତ ବିଶ୍ୱରେ ପବନ ଶକ୍ତି ସ୍ଥାପନ ଦକ୍ଷତାରେ ଚତୁର୍ଥ ସ୍ଥାନରେ ପହଞ୍ଚି ଯାଇଛି ।

ସରକାର ବିଜୁଳି ଉତ୍ପାଦନ ବଢାଇବା ସହିତ ବିଜୁଳି ବ୍ୟବହାର କମ୍ କରିବା ଉପରେ ମଧ୍ୟ ଗୁରୁତ୍ୱ ଦେଉଛନ୍ତି । ଦେଶରେ ବର୍ତ୍ତମାନ ସୁଦ୍ଧା ପ୍ରାୟ 22 କୋଟି ଏଲ୍.ଇଡି ବଲ୍ ବଂଚା ଯାଇ ସାରିଛି ।

ଏଥିରେ ବିଜୁଳି ବ୍ୟବହାର ହ୍ରାସ ପାଇଛି, ପ୍ରତ୍ୟକ୍ଷ କମିଛି ଆଉ ଲୋକଙ୍କର ପ୍ରତିବର୍ଷ ଆନୁମାନିକ 11 ହଜାର କୋଟି ଟଙ୍କା ସଂଚୟ ହେଉଛି । ସାଥୀମାନେ, ସାରା ଦେଶର ଅଢେଇ ଲକ୍ଷ ପଂଚାୟତକୁ ଅପ୍ଟିକାଲ ଫାଇବର ଯୋଗେ ଯୋଡିବା ପାଇଁ 2011ରେ କାମ ଆରମ୍ଭ କରାଯାଇଥିଲା । କିନ୍ତୁ 2011ରୁ 2014 ମଧ୍ୟରେ ମାତ୍ର 59 ଗ୍ରାମ ପଂଚାୟତକୁ ଅପ୍ଟିକାଲ ଫାଇବର କେନ୍ଦ୍ରୁ ବିଛା ଯାଇଥିଲା । ଏହି ଗତିରେ ଅଢେଇ ଲକ୍ଷ ପଂଚାୟତ କେବେ ଯୋଡି ହୋଇଥାନ୍ତା, ଆପଣ ଅନୁମାନ କରି ପାରୁଥିବେ । ସରକାର ପ୍ରକ୍ରିୟାରେ ଆବଶ୍ୟକ ପରିବର୍ତ୍ତନ କଲେ, ଯେଉଁ ସମସ୍ୟା ଥିଲା, ତାକୁ ଦୂର କରିବା ପାଇଁ ଚନ୍ଦ୍ର ପ୍ରସ୍ତୁତ କଲେ ।

ବିଗତ ଅଢେଇ ବର୍ଷରେ 76 ହଜାରରୁ ଅଧିକ ଗ୍ରାମ ପଂଚାୟତକୁ ଅପ୍ଟିକାଲ ଫାଇବରରେ ଯୋଡା ଯାଇ ସାରିଛି । ଏହା ସହିତ ଏବେ ପ୍ରତି ଗ୍ରାମ ପଂଚାୟତରେ **ୱାଇଫାଇ ହର୍ ସ୍ପଟ୍** ଦେବାର ବ୍ୟବସ୍ଥା କରାଯାଉଛି, ଫଳରେ ଗାଁର ଲୋକଙ୍କୁ ସହଜରେ ଏହି ସୁବିଧା ମିଳି ପାରିବ । ଏହାକୁ ମଧ୍ୟ ଧ୍ୟାନରେ ରଖାଯାଉଛି କି ସ୍କୁଲ, ଡାକ୍ତରଖାନା, ଥାନା ପର୍ଯ୍ୟନ୍ତ ମଧ୍ୟ ଏହି ସୁବିଧା ପହଞ୍ଚିବ । ସେହି ସାଧନ ଅଛି, ସେହି ସଂସାଧନ ମଧ୍ୟ ଅଛି, କିନ୍ତୁ କାମ କରିବାର କୌଶଳ ବଦଳି ଯାଇଛି, ଗତି ବଦଳି ଚାଲିଛି ।

2014ପୂର୍ବରୁ ଏକ କଂପାନୀକୁ ସାମିଲ କରିବା ପାଇଁ 15ଦିନ ଲାଗୁଥିଲା, ଏବେ କେବଳ 24 ଘଂଟା ଲାଗୁଛି । ଆଗେ ଆୟକର ଫେରସ୍ତ ଆସିବା ପାଇଁ ମାସମାସ ଲାଗୁଥିଲା, ଏବେ କିଛି ସପ୍ତାହରେ ଆସି ଯାଉଛି । ଆଗରୁ ପାସପୋର୍ଟ ପାଇବା ପାଇଁ କେତେ ମାସ ଲାଗିଯାଉଥିଲା, ଏବେ ଗୋଟିଏ ସପ୍ତାହରେ ପସପୋର୍ଟ ଆପଣଙ୍କ ଘରେ ପହଞ୍ଚିଯାଉଛି । ବନ୍ଧୁଗଣ, ଆମ ପାଇଁ ଟେକ୍ନୋଲଜି, ସୁଶାସନ ପାଇଁ ସମର୍ଥନ ପ୍ରଣାଳୀ ତ ଅଛି ତା’ ସହିତ ଏହା ଗରିବଙ୍କ ସଶକ୍ତିକରଣ ପାଇଁ ମଧ୍ୟ ଅଛି ।

ସରକାର ଦେଶର କୃଷକଙ୍କ ଆୟ ଦ୍ବିଗୁଣିତ କରିବା ଉଦ୍ଦେଶ୍ୟରେ କାମ କରୁଛନ୍ତି । ଏଥିପାଇଁ ବିହନ ଠାରୁ ନେଇ ବଜାର ପର୍ଯ୍ୟନ୍ତ ସରକାର ପ୍ରତିଟି ସ୍ତରରେ କୃଷକଙ୍କ ସହିତ ଠିଆ ହୋଇଛନ୍ତି । କୃଷକମାନଙ୍କୁ ଉନ୍ନତମାନର ବିହନ ଦିଆଯାଉଛି, ପ୍ରତ୍ୟେକ କ୍ଷେତ୍ରକୁ ପାଣି ଯୋଗାଇଦେବା ପାଇଁ **ପ୍ରଧାନମନ୍ତ୍ରୀ କୃଷି ସିଂଚାଇ ଯୋଜନା** ଆରମ୍ଭ କରାଯାଇଛି ।

ପ୍ରଧାନମନ୍ତ୍ରୀ ଫସଲ ବୀମା ଯୋଜନାରେ ଏଭଳି ସଂକଟକୁ ଡାକ୍ତି ଦିଆଯାଇଛି ଯାହା ଆଗରୁ ହେଉ ନଥିଲା । ଏହାଛଡା କୃଷକମାନଙ୍କୁ **ମୃତ୍ତିକା ସ୍ବାସ୍ଥ୍ୟ କାର୍ଡ** ଦିଆଯାଉଛି, ଯୁରିଆର ଅଭାବ ଏବେ ପୂରୁଣା କଥା ହୋଇଗଲାଣି । କୃଷକମାନଙ୍କୁ ନିଜ ଫସଲର ଉଚିତ ଦର ମିଳୁ ସେଥିପାଇଁ **ଇ-ନାମ୍ ଯୋଜନା** ଅନୁସାରେ ଦେଶରେ 580ରୁ ଅଧିକ ମଣ୍ଡିକୁ ଅନ୍-ଲାଇନରେ ଯୋଡା ଯାଉଛି । ଉତ୍ତରାଣ ଏବଂ ଯୋଗାଣ ଶୃଙ୍ଖଳକୁ ମଜବୁତ କରାଯାଉଛି ।

ବନ୍ଧୁଗଣ,

ସ୍ବାସ୍ଥ୍ୟ ସେବା କ୍ଷେତ୍ରର ପ୍ରତିଟି ସ୍ତରରେ କାମ କରାଯାଉଛି । ପିଲାମାନଙ୍କର ଟୀକାକରଣ, ଗର୍ଭବତୀ ମହିଳାଙ୍କର ସ୍ବାସ୍ଥ୍ୟ ସୁରକ୍ଷା, ପ୍ରତିଷେଧକ ସ୍ବାସ୍ଥ୍ୟର ଯତ୍ନ, ସ୍ବଚ୍ଛତା ଏହି ସବୁ ଦିଗଗୁଡିକୁ ଧ୍ୟାନରେ ରଖି ଯୋଜନା ଗୁଡିକୁ ଲାଗୁ କରାଯାଇଛି । ନିକଟରେ ସରକାର ଜାତୀୟ ସ୍ବାସ୍ଥ୍ୟ ନୀତିକୁ ସ୍ବାକୃତି ଦେଇଛନ୍ତି । ଏକ କାର୍ଯ୍ୟକ୍ଷମତା ପ୍ରସ୍ତୁତ କରାଯାଇଛି ଯେଉଁଥିରେ ସ୍ବାସ୍ଥ୍ୟ ସୁରକ୍ଷା ବ୍ୟବସ୍ଥାକୁ ଦେଶର ପ୍ରତ୍ୟେକ ନାଗରିକଙ୍କ ପାଖରେ ପହଞ୍ଚାଯାଇ ପାରିବ । ସରକାର ଏହି ପ୍ରୟାସରେ ରହିଛନ୍ତି କି ଆଗାମୀ ଦିନରେ ଦେଶର ଜିଡିପି ଅତି କମ୍ ରେ ଅଢେଇ ପ୍ରତିଶତ ସ୍ବାସ୍ଥ୍ୟ ଉପରେ ହିଁ ଖର୍ଚ୍ଚ ହେବ । ଆଜି ଦେଶରେ 70 ପ୍ରତିଶତରୁ ଅଧିକ ଡାକ୍ତରୀ ସରଞ୍ଜାମ ଓ ଉପକରଣ ବିଦେଶରୁ ଆସୁଛି । ଏବେ ପ୍ରୟାସ ହେଉଛି କି **ମେକ୍ ଇନ୍ ଇଣ୍ଡିଆ** ଦ୍ବାରା ସ୍ଥାନୀୟ ବିନିର୍ମାଣକୁ ପ୍ରୋତ୍ସାହନ ଦିଆଯିବା ଫଳରେ ଚିକିତ୍ସା ଆହୁରି ଶସ୍ତା ହୋଇଯିବ ।

ବନ୍ଧୁଗଣ, ସରକାରଙ୍କ ଗୁରୁତ୍ବ ସାମାଜିକ ବିନିର୍ମାଣ ଉପରେ ମଧ୍ୟ ରହିଛି । ବନ୍ଧୁଗଣ, ଆମ ସରକାର ଦିବ୍ୟାଙ୍ଗମାନଙ୍କ ପାଇଁ ସେବା ଭାବନା ନେଇ କାମ କରୁଛନ୍ତି । ଦେଶସାରା ପାଖାପାଖି 5ହଜାର ଶିବିର ଆୟୋଜନ କରି 6 ଲକ୍ଷରୁ ଅଧିକ ଦିବ୍ୟାଙ୍ଗଙ୍କୁ ଆବଶ୍ୟକ ସହାୟତା ଉପକରଣ ଦିଆଯାଇଛି । ଏହି ଶିବିରକୁ ଗିନିଜ୍ ବୁକ୍ ରେ ମଧ୍ୟ ସ୍ଥାନ ଦିଆଯାଇଛି । ଡାକ୍ତରଖାନାଗୁଡିକରେ, ରେଳ ଷ୍ଟେସନରେ, ବସ୍ ଷ୍ଟାଣ୍ଡରେ, ସରକାରୀ ଅଫିସରେ ଚଢ଼ିବା କିମ୍ବା ଓହ୍ଲାଇବା ସମୟରେ ଦିବ୍ୟାଙ୍ଗମାନଙ୍କ ଅସୁବିଧାକୁ ଧ୍ୟାନରେ ରଖି **ସୁଗମ୍ୟ ଭାରତ ଅଭିଯାନ** ଚାଲୁ ରହିଛି । ସରକାରୀ ଚାକିରିରେ ସେମାନଙ୍କ ପାଇଁ ସଂରକ୍ଷଣ ମଧ୍ୟ 3 ପ୍ରତିଶତରୁ ବଢାଇ 4 ପ୍ରତିଶତ କରି ଦିଆଯାଇଛି । ଦିବ୍ୟାଙ୍ଗମାନଙ୍କ ଅଧିକାର ସୁନିଶ୍ଚିତ କରିବା ପାଇଁ ଆଇନରେ ମଧ୍ୟ ପରିବର୍ତ୍ତନ କରାଯାଇଛି । ସାରା ଦେଶରେ ଦିବ୍ୟାଙ୍ଗମାନଙ୍କ ପାଇଁ ଏକ ସାଧାରଣ ସାଙ୍କେତିକ ଭାଷାର ବିକାଶ କରାଯାଉଛି । ବନ୍ଧୁଗଣ, ଶହେ ପ୍ରତିଶତ କୋଟି ଲୋକଙ୍କ ସମ୍ମୁଖରେ ଆମ ଦେଶ ଭରି ରହିଛି, ସାମର୍ଥ୍ୟର କୌଣସି ଅଭାବ ନାହିଁ ।

2022, ଦେଶ ଯେବେ ସ୍ବାଧୀନତାର 75ତମ ବର୍ଷରେ ପହଞ୍ଚିବ ସେ ପର୍ଯ୍ୟନ୍ତ ଆମେ ସବୁ ମିଶି ମହାତ୍ମା ଗାନ୍ଧୀ, ସର୍ବ୍ବୋଚ୍ଚ ପଟେଲ, ବାବା ସାହେବ ଆମ୍ବେଦକର ଏବଂ ସ୍ବରାଜ୍ୟ ପାଇଁ ନିଜ ଜୀବନ ଦେଇଥିବା ଅଗଣିତ ବୀରମାନଙ୍କ ସ୍ବପ୍ନର ଭାରତକୁ ସାକାର କରି ପାରିବା?

ଆମ ମାନଙ୍କ ମଧ୍ୟରୁ ପ୍ରତ୍ୟେକେ ସଂକଳ୍ପ ନିଅନ୍ତୁ - ପରିବାର ହେଉ, ସଂଗଠନ ହେଉ, ସଂସ୍ଥା ହେଉ - ଆସନ୍ତା ପାଞ୍ଚ ବର୍ଷ ସଂପୂର୍ଣ୍ଣ ଦେଶ ସଂକଳ୍ପବଦ୍ଧ ହୋଇ ନୂତନ ଭାରତ, **ନିଉ ଇଣ୍ଡିଆ**ର ସ୍ବପ୍ନକୁ ସାକାର କରିବାରେ ଲାଗି ପଡନ୍ତୁ ।

ସ୍ୱପ୍ନ ଆପଣଙ୍କର, ସଂକଳ୍ପ ମଧ୍ୟ, ସମୟ ମଧ୍ୟ ଆପଣଙ୍କର, ସମର୍ପଣ ମଧ୍ୟ ଆପଣଙ୍କର ଏବଂ ସିଦ୍ଧି ମଧ୍ୟ ଆପଣଙ୍କର ।

ନିଜ ଇଶ୍ଟିଆ, ସ୍ୱପ୍ନରୁ ବାସ୍ତବତା ଆଡ଼କୁ ବଦଳିବା ଭାରତ ।

ନିଜ ଇଶ୍ଟିଆ, ଯେଉଁଠାରେ ଅନୁକମ୍ପା ନୁହେଁ, ସୁଯୋଗ ଥିବ

ନିଜ ଇଶ୍ଟିଆ ମୂଳଦୁଆର ମନ୍ତ୍ର - ସମସ୍ତଙ୍କୁ ସୁଯୋଗ, ସମସ୍ତଙ୍କୁ ପ୍ରେମାହ୍ୱାନ

ନିଜ ଇଶ୍ଟିଆ, ନୂତନ ସମ୍ଭାବନା, ନୂତନ ସୁଯୋଗର ଭାରତ ।

ନିଜ ଇଶ୍ଟିଆ, ଲହଡ଼ି ଭାଙ୍ଗିଥିବା କ୍ଷେତ୍ର, ହସୁଥିବା କୃଷକର ଭାରତ ।

ନିଜ ଇଶ୍ଟିଆ, ଆପଣଙ୍କର ଓ ଆମର ସ୍ୱାଭିମାନର ଭାରତ ।

(Release ID: 1484948) Visitor Counter : 2

